

19 ta' Frar, 1951.

Imhallfin :

Is-S.T.O. Sir George Borg, Kt.; M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Giovanni Bonavia versus Carmelo Bonavia et.

**Konsorzju — Dritt ta' Komproprjetarji li Jagħmlu****Uzu mill-Haġa Komuni — Kera —****Art. 528 tal-Kodiċi Civili.**

*H-komproprjetarji għandhom dritt jagħmlu uzu mill-haġa komuni mingħajr ma jhallu kumpens ta' dak l-uzu lill-komproprjetarji l-oħra li ma jagħmlux dak l-uzu.*

*In hużi għal dan il-prinċipju stabbilit mill-liġi, min ikun jakkupa fond komuni ma huż obligat iħallas il-kera għal dik l-okkupazzjoni sakemm ma jkun għe uterpellat għal hekk v'att ġudizzjarju.*

*Għalhekk ukoll, jekk wieħed jirreċedi minn negozju agrikolu komuni, mingħajr ma jittob il-likwidazzjoni ta' dak in-negozju, u dak in-negozju jibqa' eżerċitat mill-konsorti l-oħra billi jkomplu jużaw l-attreżzi inscrużenti għal dak in-negozju, u-konsorti li hareġ mill-azjenda komuni ma jistax jirreklama kumpens għall-uzu ta' dawk l-attreżzi u sehem mill-profitti u mill-interessi ta' dak in-negozju sakemm huwa ma jkun interpellat lill-konsorti l-oħra, li komplew in-negozju, b'isem huwa jekku dak is-sehem tiegħu. Dak id-dritt jibda jnasusjati minn meta huwa jkun għamel dik l-interpellazzjoni.*

I-Qorti, — Rat l-att ta' eżattazzjoni qudd'em il-Prim'Awla ta' Qorti Civili tal-Maestà Tiegħu r-Re, li bih l-attur, wara li ppremetta illi fil-25 ta' Diċembru 1891 u fid-29 ta' Ottubru 1901 mietu rispettivament Gaetano u Maria miżżewġin Bonavia, ġenituri tal-kontendenti, u mingħajr testment; u għalhekk il-wirt tagħhom għadda għand l-istess uliedhom u għand Antonio Bonavia, tifel ieħor tagħhom; u fl-4 ta' Janar 1943 (dok. C) miet "ab intestato" l-imsemmi Antonio Bonavia; u werrieta tiegħu skond il-liġi huma l-kontendenti hutu; u l-istess kontendenti, flimkien ma' l-imsemmi Antonio Bonavia, ke' lhom diversi interessi bejniethom li sal-hum għadhom ma ġewx-likwidati; u li l-attur irid sehem sew mill-ereditaġet sew mis-sustanzi komuni l-oħra; falab:— 1. Li tigi ordnata l-likwidazzjoni ta' l-assi soċjali konjugal bejn

Gaetano u Maria miżżewġin Bonavia; ..... 7. Li jiġi l-ikwidat l-istat ta' komunjonni ta' interessi bejn il-kontendenti u l-wirt ta' Antonio Bonavia; ..... 9. Li jiġi likwidat l-assi ta' Antonio Bonavia; ..... 11. Li jiġi nominat perit biex jagħmel il-likwidazzjoni u diviżjonijiet fuq indikati, nutar biex jirċievi u jippublika l-kuntratt relativ, u kuraturi għar-rappreżentanza tal-kontumaċi. Bl-ispejjeż;

*Omissis;*

Rat is-sentenza mogħtija minn dik il-Qorti fis-7 ta' Ottubru 1950, li biha ġew likwidati fil-beni indikati fil-parti razzjonali tas-sentenza l-assi soċjali konjugali għa ezistenti bejn Gaetano u Maria għa konjuġi Bonavia, l-assi partikulari ta' Gaetano Bonavia u l-assi partikulari ta' Maria Bonavia, u l-assi partikulari ta' Antonio Bonavia, u l-istat tal-komunjonni ta' interessi bejn il-kontendenti u l-wirt ta' l-istess Antonio Bonavia; ġie ordnat li d-diviżjoni..... issir skond il-pjan miġjub fil-parti razzjonali tas-sentenza.....; u ġie ordnat illi l-kuntratt relativ jiġi riċevut.....; ġie ordnat ukoll li l-ispejjeż tal-kawża u relattivi jhallsu hom il-kontendenti terz kull wieħed; wara li kkunsidrat;

Li mill-perizja jirriżulta:—

1. Illi l-assi soċjali konjugali bejn Gaetano u Maria miżżewġin Bonavia jikkonsisti fil-beni, u hu sugġett għall-passivitajiet, li sejr in jiġu indikati, jiġifieri.....;

Illi l-Qorti tapprova l-pjanijiet elaborati mill-perit, tant dak għad-diviżjoni tal-beni komuni, kemm dawk għad-diviżjoni ta' l-assi ta' Antonio Bonavia;

Rat in-nota ta' l-appell tal-konvenuti, u rat il-petizzjoni tagħhom fejn talbu li s-sentenza fuq imsemmija tiġi riformata, billi tiġi konfermata in kwantu llikwidat..... imma tiġi revokata in kwantu dahhlet fi-attiv iż-żewġ partiti fuq imsemmijin ta' £218 u ta' £638, u jiġi minflok deciż li dawna iż-żewġ partiti ma għandhomx jidhlu fi-attiv, u konsegwentement jiġi alterat il-pjan ta' diviżjoni; bl-ispejjeż;

*Omissis:*

Tkkunsidrat;

Illi l-appell, kif ġie ulterjorment limitat, bl-imsemmija nota tal-15 ta' Jannar 1951, jirrigwarda biss il-partiti hawn taht miġjuba:— ..... (b) dik ta' £638, kwantu għal

£319 valur ta' benefikati, prodotti u attrezzi agricoli, u inkwilinat ta' għelieqi, kif speċifikati fil-paragrafu 15 ta' l-ewwel rapport peritali (fol. 184 u seg.), eskluzi l-flus, krediti u debiti hemm ukoll eċċettwati, u kwantu għal £319 interessi fuq l-imsemmija somma bir-rata ta' 5% għall-perijodu ta' 33 sena ;

Ikkunsidrat ;

Illi l-appellanti, qabel xejn, jikkontestaw il-likwidazzjoni magħmula mill-perit legali fl-ewwel rapport tiegħu fis-somma ta' £319 għall-valur ta' benefikati, prodotti u attrezzi agricoli u inkwilinat ta' għelieqi, eżistenti fl-epoka tar-reċess da parti ta' l-attur appellat minn negozju agrikolu komuni. Dik is-somma għet fissata mill-perit "arbitrio boni viri" ..... Mill-premess jidher li l-appellanti akkwetaw ruħhom u aċċettaw il-likwidazzjoni magħmula mill-perit legali fl-ammont imsemmi ta' £319. Fuq dana l-pont, għalhekk, l-appell tal-konvenuti ma jidherx ġustifikat ;

Ikkunsidrat ;

Illi l-appellanti jsostnu li bir-reċess ta' l-attur appellat minn negozju agrikolu komuni ma saret ebda diviżjoni, u l-affarijiet li kien hemm baqgħu komuni, u bħala komproprietarji kellhom id-dritt kollu li jagħmlu użu minnhom (art. 528 tal-Kodiċi Civili). In bazi għal dina d-dispożizzjoni tal-ligi gie infatti deċiż li l-komproprietarju li jokkupa fond komuni ma għandux iħallas kera sakemm ma jkunx gie interpellat biex jagħmel hekk (ara sentenza ta' dina l-Qorti tal-25 ta' Frar 1946, in re "Bugeja vs. Saċ. Saydon et.", Kollezzjoni, Vol. XXXII, Parte I, pag. 368). Ir-raguni ta' l-istess dispożizzjoni tal-ligi tinsab espressa f'sentenza oħra ta' dina l-Qorti, li kienet allura presjeduta mill-istess Sir Adriano Dingli, mogħtija fil-25 ta' April 1892, in re "Diacono vs. Diacono" (Kollez. Vol. XIII, pag. 186), u li qalet hekk :— "Nè giova all'attore di dire che il convenuto dovesse pagare fitto perchè colla sua occupazione della detta casa impediva gli altri di servirsene, o perchè egli era l'amministratore nell'interesse comune ; poichè non si può dire impedito di servirsi di una cosa occupata da altri chi non ha mai espresso o dato segno di volontà di farne uso, e l'acquiescenza dei con-

sorti, protratta per tanti anni, nell'occupazione della detta casa dal convenuto, con scienza loro e sotto i loro occhi, importava la loro approvazione del fatto suo anche come amministratore";

Fi-każ in ezami l-attur ma baqax shab ma' hutu fin gozju agrikolu minn Ottubru tas-sena 1916, u l-affarijiet kollha attinenti ma' dak in-negozju baqghu f'idejn l-appellanti u hohom Antonio, u dana ta' l-ahhar kien l-amministratur tan-negozju tar-raba' u ta' l-annimali. Kif j'nsab riportat fl-ewwel rapport peritali (fol. 114), in bazi għall-provi prodotti, meta l-appellat inqata' minn ma' hutu ma kienx pront tal-abhom biex jillikwidaw l-interessi ta' bejniethom. Dan huwa ghamlu fis-sena 1925, u t-talba tieghu, fuq l-iskorta tal-gurisprudenza citata, ghandha titqies bhala interpellazzjoni għal-likwidazzjoni u hlas tas-sehem lilu spettant u bhala espressjoni tal-volontà tieghu li dak is-sehem ma jibqax f'idejn hutu u gawdut minnhom. Jekk, għalhekk, l-appellanti, in bazi għae-citat artikolu 528 tal-Kodiċi Civili, setghu has-ew ruhhom gustifikati li ma jhallsux lill-attur il-profit jew l-interessi tas-sehem tieghu min-negozju komuni, dhna setghu jagħmluh biss sas-sena 1925, u minn din is-sena l-hawn il-kalkolu ta' dawk l-interessi jibqa' invarjat, u preċiżament kif gie likwidat mill-perit fit-tieni rapport tiegħu u adottat mill-Ewwel Qorti fis-sentenza appellata. Anqas fuq dan il-pont, għalhekk, l-appell tal-konvenuti ma jisthoqlux li jigi milqugh;

Ikkuns' drat;

Illi fil-fehma ta' din il-Qorti s-sentenza appellata, fil-kapi devoluti lil dina l-Qorti, ghandha tigi konfermata;

Għaldaqshekk;

Tirrespingi l-appell, billi tikkonferma fil-kapi devoluti lil dina l-Qorti s-sentenza mogħt ja mill-Prim'Awla tal-Qorti Civili tal-Maestà Tieghu r-Re fis-7 ta' Ottubru 1950; u tordna li l-kuntratt b'dik is-sentenza ordnat jigi publikat minn nutar hemm nominat u bl-intervent tal-kuratur anki hemm imsemmi, f'wahda mill-awli ta' dawnha l-Qrati fit-12 ta' Marzu 1951, fit-3 p.m. L-ispejjeż ta' dana l-appell ihallsuhom il-konvenuti appellanti.